

आयुक्त ने जूस पिलाकर पार्षद जगदीश मेघवाल का अनशन समाप्त करवाया

जनसमस्याओं का समाधान नहीं होने व लोकहित की जानकारियां नहीं देने के विरोध में शुरू किया था आमरण अनशन

चूरू, (कासं)। चूरू के वार्ड नंबर 31 के पार्षद जगदीश मेघवाल जो कि अपने वार्ड की विभिन्न जनसमस्याओं को लेकर जिसमें बिजली, पानी, नाली, सड़क और अन्य लोकहित की जानकारियां नहीं देने के विरोध में आमरण अनशन पर बैठे थे, आज राजस्थान विधानसभा में उपनेता प्रतिपक्ष राजेंद्र राठौड़ ने उच्चाधिकारियों से वार्ता की।

इस समस्या के तुरंत समाधान के आश्वासन के बाद पार्षद जगदीश मेघवाल का अनशन नगर परिषद आयुक्त अभिलाषा सिंह ने जूस पिलाकर समाप्त करवाया। गौरवलेख है कि पिछले 1 वर्ष से वार्ड नंबर 31 के पार्षद जगदीश मेघवाल ने नगर परिषद से विभिन्न जनसमस्याओं को लेकर उसके निस्तारण के लिए प्रयास किए थे एवं नगर परिषद से विभिन्न लोकहित की जानकारियां मांगी थी परंतु नगर परिषद ने ना तो उनके वार्ड में किसी प्रकार के विकास कार्य करवाए और ना ही उन्हें इस प्रकार की जानकारियां उपलब्ध करवाई। इसके विरोध में भारतीय जनता पार्टी के पार्षदों ने जमकर विरोध प्रदर्शन



नगर परिषद में आयुक्त अभिलाषा सिंह ने जूस पिलाकर पार्षद जगदीश मेघवाल का अनशन समाप्त करवाया। इस मौके पर नेता प्रतिपक्ष विमला गढ़वाल सहित भाजपा कार्यकर्ता मौजूद थे।

किया। जगदीश मेघवाल आमरण अनशन पर बैठ गए, जिस पर उप नेता प्रतिपक्ष राजेंद्र राठौड़ ने उच्चाधिकारियों से वार्ता कर उन्हें इस

समस्या का समाधान करने का निर्देश दिया। इस संदर्भ में पूर्व जिला अध्यक्ष बसंत शर्मा, नगर परिषद में नेता प्रतिपक्ष विमला गढ़वाल, मंडल अध्यक्ष


दीनदयाल सैनी, पूर्व उपसभापति अनवर थीम ने उप नेता प्रतिपक्ष राजेंद्र राठौड़ के निर्देश पर आयुक्त से मुलाकात कर इस समस्या के समाधान

उपनेता प्रतिपक्ष राजेंद्र राठौड़ ने उच्च अधिकारियों से वार्ता की

हेतु कहा। आयुक्त ने पार्षद जगदीश मेघवाल को शीघ्र ही यह सारी जानकारी उपलब्ध करवाने एवं उनके वार्ड में विभिन्न जनसमस्याओं के निस्तारण का आश्वासन दिया। उनके आश्वासन को मानते हुए जगदीश मेघवाल ने अपना अनशन समाप्त कर दिया।

इस अवसर पर नगर परिषद में नेता प्रतिपक्ष विमला गढ़वाल, पूर्व जिला अध्यक्ष बसंत शर्मा, मंडल अध्यक्ष दीनदयाल सैनी, पूर्व उपसभापति अनवर थीम, पार्षद असलम डायर, भागीरथ सैनी, लीलाधर शर्मा, विमल जोशी, राकेश थालौर, घनश्याम अलवरिया, आनंद कुमार, शक्ति केंद्र संयोजक अरुण शर्मा, सुमेर सिंह शेखावत, गिरवर सिंह शेखावत, ओम प्रकाश दर्जा आदि मौजूद थे।

करमाड़ी में डेढ़ साल पहले गैंगवार में हुई हत्या के चार आरोपी पकड़े



गैंगवार में हुई हत्या के मामले में पुलिस ने चार आरोपियों को गिरफ्तार किया।

झुंझुनू, (निर्सं)। उपखंड के करमाड़ी की दिल्ली वाली खान के विवाद में हुई गैंगवार में करीब डेढ़ साल पहले एक युवक मुकेश गुर्जर निवासी पदमा की दागी की गोली मारकर हत्या कर दी गई थी। मामले में पुलिस ने 21 आरोपियों को पहले गिरफ्तार कर लिया था।

अन्य नामजद आरोपी फरार चल रहे चार आरोपियों को सोमवार को गिरफ्तार किया गया है। सीआई विनोद सांखला ने बताया 15 जून 2020 को सुबेसिंह निवासी पदमा की दागी तन कल्याणपुरा ने रिपोर्ट दर्ज कराई थी कि उसका छोटा भाई मुकेश को मोबाइल पर फोन करके नरेश, विजेंद्र, विनोद ने बुलाया। इसके बाद वह उनके पास चला गया। शाम को खेतड़ी पुलिस का फोन

लीज विवाद में मुकेश गुर्जर की गोली मारकर कर दी थी हत्या, चारों आरोपी पपला गुर्जर के गांव खरौली के रहने वाले हैं

आया कि लीज पर मुकेश की अज्ञात बदमाशों ने गोली मारकर हत्या कर दी है। उसके बाद एएसपी प्रदीप मोहन शर्मा, एएसपी वीरेंद्र मोणा, डीएसपी विजयकुमार के निर्देशन में सीआई विनोद सांखला के नेतृत्व में पुलिस की टीम लगातार आरोपियों की चरपकड़ कर रही थी। इस मामले में 21 आरोपियों को

इससे पहले गिरफ्तार किया जा चुका था। सोमवार को मुखबिर द्वारा सूचना मिली की हत्याकांड में शामिल खरौली के युवक कालोटा रिश्तेदारी में आए हुए हैं। तुरंत सीआई विनोद सांखला के नेतृत्व में पुलिस टीम ने दबिश देकर खरौली के रहने वाले विजेंद्र उर्फ बिन्ज, मुकेश उर्फ चौटाला उर्फ लंगड़ा, योगेश उर्फ टूणी, राजेश उर्फ राजू को गिरफ्तार कर लिया।

चारों आरोपी पपला गुर्जर के गांव से होने के कारण व गैंग के सदस्य होने की संभावनाओं को देखते हुए खेतड़ी पुलिस थाने में भी अतिरिक्त पुलिस जांबा लगाया गया। गिरफ्तार आरोपियों से पूछताछ की जा रही है। आरोपियों को गिरफ्तार करने में मुख्य भूमिका दिनेश गुर्जर ने निभाई।

डीजल जैसे पेट्रोलियम पदार्थ से भरा टैंकर जब्त

श्रीगंगानगर, (निर्सं)। जिले के राजियासर इलाके में सुरगढ़ धर्मल टी प्वाइंट के पास पुलिस ने लवारिस टैंकर जब्त किया है। इस टैंकर में करीब चार हजार लीटर डीजल जैसा पेट्रोलियम पदार्थ भरा हुआ है। यह पेट्रोलियम पदार्थ डीजल है या कोई अन्य पदार्थ इसकी पुष्टि नहीं हुई है। इसे यहां कौन लेकर आया तथा इस तरह से इसे लवारिस छोड़ने के कारणों की जानकारी जुटाई जा रही है।

नेशनल हाईवे पर गश्त के दौरान पुलिस को टी प्वाइंट के पास एक टैंकर खड़ा दिखाई दिया। पुलिस ने पास

पहुंचकर जांच की तो मौके पर कोई नहीं मिला। पुलिस ने टैंकर के बारे में आसपास के लोगों से पूछताछ की लेकिन टैंकर के मालिक के बारे में कोई जानकारी नहीं मिल पाई। काफी देर तक टैंकर के चालक या मालिक के सामने नहीं आने पर पुलिस टैंकर को राजियासर थाने ले गई। घटना की जानकारी उच्च अधिकारियों को दी। पुलिस ने टैंकर जब्त कर लिया।

डीएसओ राकेश सोनी सोमवार शाम राजियासर थाने पहुंचे। उनके साथ ईओ सुरेश कुमार भी थे। उन्होंने एएसचओ पवन कुमार से जब्त किए

टैंकर के बारे में जानकारी ली। डीएसओ ने टैंकर में भरे पेट्रोलियम पदार्थ के सैंपल भरवाए और टैंकर के निकासी द्वारा पर नोजल और ढक्कन को सील करवाया। देर शाम तक टैंकर का कोई भी चालक या मालिक सामने नहीं आया और न ही टैंकर के केबिन में कोई कागजात प्राप्त हुए। डीएसओ सोनी ने बताया कि टैंकर में 4000 लीटर डीजल जैसा पेट्रोलियम पदार्थ हुआ है। इसके सैंपल लेकर लेबोरेटरी में जांच के लिए भिजवा रहे हैं। टैंकर के दस्तावेज और इसमें भरे डीजल जैसे पेट्रोलियम पदार्थ के विल अभी प्राप्त नहीं हुए हैं।

रेलवे स्टेशन पर बम ब्लॉस्ट की सूचना से हड़कंप मचा

झुंझुनू, (निर्सं)। झुंझुनू में मंगलवार को रेलवे स्टेशन पर बम ब्लॉस्ट की सूचना से हड़कंप मच गया। लेकिन जब पुलिस और प्रशासनिक अधिकारी मौके पर पहुंचे तो पता चला कि यह महज एक मॉकड्रिल थी।

दरअसल मंगलवार को पुलिस कंट्रोल रूम जरिए पुलिस और प्रशासनिक अधिकारियों को सूचना दी गई कि झुंझुनू रेलवे स्टेशन पर बम ब्लॉस्ट हो गया है। जिस पर पुलिस और प्रशासनिक अधिकारियों के अलावा फायर ब्रिगेड एंबुलेंस आदि पहुंचे। एएसपी प्रदीप मोहन शर्मा भी पहुंचे। डीएसपी लोकेन्द्र दादरवाल ने बताया कि सभी

टीमों के पहुंचने का रेस्पोंस टाइम पांच से सात मिनट रहा। जो काफी अच्छी स्थिति को दर्शाता है। आपको बता दें कि काफी सालों बाद झुंझुनू के रेलवे स्टेशन पर मॉक ड्रिल हुई है। इससे पहले तत्कालीन कलेक्टर मुध्दा सिन्हा के समय रेलवे स्टेशन पर मॉक ड्रिल की गई थी। उस वक्त सूचना थी कि रेलवे स्टेशन पर एक बैग में बम रखा है। जिसके बाद मिट्टी के कट्टे, पुराने टायर और बम निरोधक ड्रेस आदि के साथ टीमें पहुंची थी। वैसे अक्सर मॉक ड्रिल गैस प्लांट बाकरा में होती है। जिसे लेकर भी चर्चाएं रहती हैं कि बाकरा गैस प्लांट में आग का मुहल मॉक ड्रिल हो रहा है।

बीकानेर के नोखा व चूरू के मालासर में लगेंगे बायोमॉस पावर प्लांट

जयपुर, (कासं)। राज्य में चूरू के मालासर व बीकानेर के नोखा में एक एक नए बायोमॉस पावर प्रोजेक्ट लगाए जाएंगे। अतिरिक्त मुख्य सचिव एनजी डॉ. सुबोध अग्रवाल ने यह जानकारी आज यहां राज्य उर्जा विकास निगम की वार्षिक साधारण सभा में दी।

इससे पहले अक्टूबर माह में ही जयपुर के फागी व बीकानेर के छतरपुर में एक एक बायोमॉस पावर प्रोजेक्ट लगाने की स्वीकृति दी गई है। एसीएस एनजी डॉ. अग्रवाल ने बताया कि राज्य में समग्र विद्युत व्यवस्था की नियमित मॉनिटरिंग के लिए प्रतिमाह एनजी

समग्र विद्युत व्यवस्था पर नजर रखी जाएगी एफिसिंसी कमेटी, होगी नियमित बैठक : डॉ. अग्रवाल

एफिसिंसी कमेटी की बैठक में समीक्षा की जाएगी वहीं कोआर्डिनेशन रिब्यू कमेटी को सक्रिय व कारगर बनाया जाएगा। राज्य में निबांध विद्युत आपूर्ति बनाए रखने और सस्ती दर पर विद्युत की उपलब्धता तय करने के लिए

दीर्घकालीन कार्ययोजना को अंतिम रूप दिया जा रहा है। पिछले माह ही आयोजित उर्जा विकास निगम की संचालक मंडल की बैठक में राज्य के चार विषय प्लांटों से 2 रूपए 44 पैसे प्रति यूनिट की दर से बिजली खरीद दर तय की जा चुकी है। राजस्थान उर्जा विकास निगम के प्रबंध संचालक भास्कर ए सावंत ने बताया कि राज्य में बिजली के उत्पादन, उपलब्धता और मांग की लगातार मॉनिटरिंग की जा रही है और देशव्यापी विपरीत परिस्थितियों के बावजूद राज्य में विद्युत आपूर्ति व्यवस्था को सुव्यवस्थित रखने के प्रयास किए हैं।

बाल कल्याण समिति के अध्यक्ष ने जिला कलेक्टर को इस्तीफा सौंपा

करौली, (निर्सं)। करौली जिला बाल कल्याण समिति के अध्यक्ष विनोद कुमार जाटव ने अपने पद से स्वेच्छा से त्यागपत्र देते हुए स्तीफा जिला कलेक्टर को सौंप दिया।

सहायक निदेशक जिला बाल संरक्षण के द्वारा आयुक्त एवं संयुक्त शासन सचिव बाल अधिकारिता विभाग राजस्थान सरकार को अपना त्यागपत्र सौंपा एवं इसकी सूचना जिला कलेक्टर करौली को दी गई।

इस अवसर पर बाल कल्याण समिति के सदस्य अनिल शर्मा, फजले अहमद, दिलीप कुमार मीणा एवं फरीदा बाबो शाह उनके साथ उपस्थित रहे। किशोर न्याय एवं संरक्षण गृह स्थित बाल कल्याण समिति कार्यालय में एक सादा विदाई समारोह में बाल कल्याण समिति के सदस्यों द्वारा अध्यक्ष विनोद कुमार जाटव को साफा माला एवं स्मृति चिन्ह देकर सम्मानित किया। इस



करौली जिला बाल कल्याण समिति के अध्यक्ष विनोद कुमार जाटव ने स्वेच्छा से त्यागपत्र देते हुए इस्तीफा जिला कलेक्टर को सौंपा।

अवसर पर विनोद कुमार जाटव ने अपने उद्बोधन में कहा कि मेरा 2 साल का

कार्यकाल समिति के सदस्य एवं कर्मचारियों के सहयोग से बहुत ही

अच्छा निकला। बाल कल्याण समिति के सदस्य अनिल शर्मा ने कहा कि अध्यक्ष विनोद कुमार का कार्यकाल समिति को हमेशा याद रहेगा।

सदस्य फजले अहमद ने कहा कि अध्यक्ष विनोद के कार्यकाल में सौडब्ल्यूसी सदस्यों को हमेशा एक साथ बांधकर रखा एवं कंधे से कंधा मिलाकर हर काम में एक दूसरे का हाथ बढ़ाया।

इस अवसर पर किशोर न्याय बोर्ड के सदस्य माधव हरदैनिया, सरोज शर्मा, एकटबोध ग्राम के मनोज शर्मा, पुर्णेन्द्र लवानिया एवं बाल कल्याण समिति के कर्मचारी प्रवीण सैनी, प्रवीण गुर्जर, ज्योति शर्मा, भंडारी बाबा, वसीम खान आदि लोग उपस्थित थे।

जात रहे कि बाल कल्याण समिति के अध्यक्ष विनोद जाटव ने अपने पद से स्तीफा पंचायत समिति हिण्डौन से चुनाव लड़ने को लेकर दिया है।

श्रीगंगानगर से नांदेड़ व बांद्रा जाने वाली ट्रेन में कोच बढ़ाये

श्रीगंगानगर, (निर्सं)। उत्तर पश्चिम रेलवे के मुख्य जनसंपर्क अधिकारी केप्टन शशिकिरण ने बताया कि गाडी संख्या 14701/14702 श्रीगंगानगर-बांद्रा टर्मिनस-श्रीगंगानगर रेलसेवा में श्रीगंगानगर से एक से 15 दिसम्बर तक एवं बांद्रा टर्मिनस से 3 दिसम्बर से 17 दिसम्बर तक 2 द्वितीय शयनयान श्रेणी डिब्बों की अस्थाई बढ़ोतरी की गई है।

गाडी संख्या 12486/12485 श्रीगंगानगर-नांदेड़-श्रीगंगानगर रेलसेवा में श्रीगंगानगर से 4 से 28 दिसम्बर तक तथा नांदेड़ से 6 से 30 दिसम्बर तक एक द्वितीय साधारण श्रेणी डिब्बे की अस्थाई बढ़ोतरी की गई। गाडी संख्या 12440/12439 श्रीगंगानगर-नांदेड़-श्रीगंगानगर रेलसेवा में श्रीगंगानगर से 3 दिसम्बर से 31 दिसम्बर तक तथा नांदेड़ से 5 दिसम्बर से 2 जनवरी 2022 तक एक द्वितीय साधारण श्रेणी डिब्बे की अस्थाई बढ़ोतरी की गई है।

अनियंत्रित ट्रेलर के पलटने से चालक की मौत, खलासी घायल

राजसमंद, (निर्सं)। जिले के दिवेर थाना क्षेत्र के नेशनल हाईवे पर छापली घाटे में बीती रात को लौहे के स्क्रब से से भरा एक ट्रेलर अनियंत्रित होकर पहाड़ी से टकरा कर पलट गया, जिसमें चालक की उसके नीचे दबने से दर्दनाक तरीके से मौत हो गई और खलासी घायल हो गया।

हादसे के दौरान हाईवे पर जाम लग गया जिसे दिवेर पुलिस ने करीब एक घण्टे की मशकत के बाद खुलवाया। पुलिस के अनुसार अहमदाबाद से लौहे का स्क्रब भरकर हिमाचल प्रदेश जा रहे ट्रेलर के सामने छापली घाटे में बीती रात को करीब 15 बजे नील गाय के आ जाने से ट्रेलर अनियंत्रित होकर पहाड़ी से टकराकर सड़क पर पलट गया। हादसे में पूरी सड़क पर स्क्रब बिखर गया जिससे हाईवे पर दोनों ओर जाम लग गया। सूचना पर दिवेर

थानाधिकारी दिलीप सिंह मज याजा के मौके पर पहुंचे और क्रन की सहायता से ट्रेलर को एक तरफ कर उसके अंदर फंसे चालक के शव को बाहर निकाला एवं सड़क से स्क्रब को बाहर निकाला। दिवेर थानाधिकारी ने बताया कि ट्रेलर के पलटने से ट्रेलर चालक विक्रम उम्र 26 वर्ष पिता जगदीश गुर्जर निवासी बेसुसर थाना बग्गड़ जिला झुंझुनू की दबने से दर्दनाक मौत हो गई।

खलासी पवन गुर्जर घायल हो गया जिसके मामूली चोटें आईं। पुलिस ने करीब एक घण्टे की मशकत के बाद हाईवे पर लगे जाम को बड़ी मशकत के बाद खुलवाया और वाहनों को आवाजाही शुरू करवाई। वहीं पुलिस ने मृतक चालक के शव को देवागढ़ सीएचसी की मोचरी में रखवाया और परिजनों को सूचना दी और घायल खलासी का उपचार करवाया।

पान के पैसे मांगने पर बदमाशों ने फायरिंग की

करौली, (निर्सं)। यहां की प्रमुख पुरानी कलेक्ट्री सर्किल पर स्थित धर्मेश पान वाले की दुकान पर पान और सिगरेट के रूपए मांगने पर बदमाशों ने दुकानदार ब्रह्मनंद पर कट्टे से फायर कर दी।

इसके बाद बदमाश मोटरसाइकिल से भाग गये। गनीमत यह रही की दुकानदार के गोली बगल से निकलने से दुकानदार बाल-बाल बच गया। सूचना पर कोतवाली पुलिस, शहर पुलिस चौकी एवं पुलिस उपाधीक्षक मौके पर पहुंचे। जिन्होंने पूरी घटना की दुकानदार से जानकारी ली और जिला कलेक्ट्रेट में स्थित पुलिस प्रशासन के अभय कमांड के सीसीटीवी कैमरों से बदमाशों के फुटेज देखे। इसके अलावा प्रकाश होटल में लगे सीसीटीवी कैमरा के फुटेज देखे। बदमाशों के पास अपाचे सफेद कलर की गाड़ी मोटरसाइकिल, दूसरी ब्लैक कलर की मोटरसाइकिल थी। अपाचे मोटरसाइकिल पर सवार युवक ने कट्टे से फायर किया।

फायरिंग कर फरार हुए तीन जने गिरफ्तार, हथियार बरामद



फायरिंग कर फरार होने पर पुलिस ने तीन जनों को गिरफ्तार किया।

भरतपुर, (कासं)। भरतपुर के मथुरा मार्ग पर धौरमुई ऑथल डिपो के सामने रविवार रात को फायरिंग कर फरार हुए तीन युवकों को पुलिस की तीन अलग अलग टीमों ने गिरफ्तार कर उनके कब्जे से 3 देशी कट्टा 315 बोर, 5 जिंदा राउण्ड 315 बोर, 7 खाली केस 315 बोर, एक आल्टो नम्बर डीएल 9 सीएन 2594, एक आर्टिका कार नम्बर आरजे 14 टीई 4628, एक मोटर साइकिल हीरो एचएफ डीलक्स आरजे 05 जीएस 4306, नीवो कम्पनी का 1 मोबाइल फोन बरामद किया गया।

पुलिस अधीक्षक देवेन्द्र कुमार विनोई ने बताया कि गिरफ्तार आरोपियों में गोपाल उर्फ गोपाली पुत्र

अर्जुन सिंह जाट निवासी भगवान गडी श्यामगढी पुलिस थाना इगलास जिला अहिलग उतरप्रदेश, हेमराज उर्फ भोला पुत्र बुजेंद्र सिंह जाटव निवासी सहनारवली पुलिस थाना उडोग नगर, भरतपुर तथा कन्हैया उर्फ कान्हा पुत्र बहादुर सिंह जाट निवासी चार थोक जर्धीना पुलिस थाना उडोग नगर, भरतपुर हैं।

आरोपी युवकों की गिरफ्तारी के लिए गठित टीम में सहायक उपनिरीक्षक ओमप्रकाश, हरिओम, हेड कांस्टेबल अमितसिंह, कांस्टेबल जगदीश, दलेल सिंह, श्याम सिंह, रवीन्द्र सिंह, सरकारी जोप चालक हिमाचल, दिनेश कुमार, प्रदीप शामिल रहे।

बंता सिंह हत्याकांड: जमीन में हक व खर्चा नहीं देने से नाराज भतीजों ने भांजे को सुपारी देकर चाचा की हत्या करवाई

हत्यारा भांजा गुरुप्रीत पूर्व में हुई तालाब गांव फायरिंग में शामिल था

बून्दी, (निर्सं)। सदर थानान्तर्गत दोलाडा ग्राम पंचायत के नानकपुरिया गांव में अपने खेत पर बने मकान के बाहर सो रहे एक किसान पर अज्ञात बदमाशों द्वारा ताबड़तोड़ फायर कर हत्या कर करने की गुत्थी को बून्दी पुलिस ने 48 घण्टे में ही सुलझाते हुए तीन जनों सुखविन्द्र सिंह उर्फ सोनू पुत्र बलविन्द्र सिंह (27) जाति जटसिख (27) निवासी बरखेड़ा, गुरुप्रीत उर्फ गोपी उर्फ मंगा पुत्र जरेनेल सिंह (26) जाति जटसिख, राजवीर सिंह पुत्र बलवन्त सिंह (21) जाति जट सिंह निवासी नानकपुरिया थाना सदर बून्दी को गिरफ्तार कर लिया है।

पुलिस अधीक्षक जय यादव ने बताया कि रविवार सुबह चार बजे सदर पुलिस को मिली किसान बंटा सिंह (40) वर्ष की हत्या की जानकारी के बाद पुलिस ने डॉंग स्व्वायल और एफएसएल की मदद से घटनास्थल से साक्ष्य जुटाकर धारा 302, 3/25 आर्म्स एक्ट में अज्ञात जनों के खिलाफ मुकदमा दर्ज कर अतिरिक्त पुलिस



सदर पुलिस ने चाचा बंटा सिंह की हत्या के आरोपियों को गिरफ्तार में लिया।

अधीक्षक किशोरी लाल के मार्गदर्शन व वृत्ताधिकारी वृत्त बून्दी धर्मेन्द्र कुमार शर्मा के सुपरविजन में विभिन्न टीमों का गठन कर जल्द से जल्द जघन्य अपराध को खोलने के निर्देश दिये गये थे। इस पर आज बून्दी पुलिस ने हत्या के कारणों को परत दर परत खोलते हुये तीन आरोपियों को गिरफ्तार व एक बाल अपचारी को निरुध्द करने में सफलता

अर्जित है। घटना में आरोपीगण द्वारा प्रयुक्त किये गये हथियार व वाहन के सम्बन्ध में गहन अनुसंधान जारी है। मामले की गंभीरता को देखते हुए एएसपी ने टीम का गठन किया:- पुलिस अधीक्षक ने मौके पर ही अतिरिक्त पुलिस अधीक्षक किशोरी लाल के मार्गदर्शन व वृत्ताधिकारी वृत्त बून्दी धर्मेन्द्र कुमार शर्मा के सुपरविजन

में धर्माराम थानाधिकारी सदर, शौकत खान पु.नि, पुलिस लाईन, लोकेंद्र पालीवाल थानाधिकारी के.पाटन, दिग्विजय सिंह थानाधिकारी तालेडा, महेन्द्र सिंह थानाधिकारी नमाना, चन्द्रभानु सिंह उ.नि. जिला विशेष टीम, साईबर टीम के नेतृत्व में विभिन्न टीमों का गठन किया।

प्रकरण के खुलासे में विशेष भूमिका निभाने वाले पुलिसकर्मी सम्मानित

हम दो भाई हैं मेरे पापा बलवन्तसिंह की मृत्यु मेरे जन्म से पहले सन् 2003 में हो गई थी, फिर मेरी मम्मी सिमर कौर मेरे चाचा बंटा सिंह की पत्नी बनकर मेरे चाचा बन्तासिंह लुट के मामले में जेल चला गया था। 6 साल बाद जेल से छूटकर आने के बाद चाचा बंटा सिंह ने मेरे भाई राजवीर के बलात्कार के मामले फंसने पर हमारी चाचा ने कोई आर्थिक मदद नहीं की। मेरा भाई मजदूरी करके अपना काम चला रहा था मुझे भी अपना बेटा नहीं मानता था, मुझे भी बार-बार मारने दौड़ा था। मैं कैसे मांगता था तो मुझे गालियां देता और

कहता तू मेरी औलाद नहीं है। इन बातों को लेकर मैं और मेरा भाई राजवीर दोनों परेशान रहने लगे थे। पूरी जमीन वही जोतकर सारे पैसे अपने पास रखता था।

आरोपियों ने ऐसे बरखाई योजना:- आरोपियों ने पुलिस पूछताछ में बताया कि आज से 2-3 माह पहले मैं और मेरा भाई राजवीर दोनों मेरी बुआ के लड़के गुरुप्रीत उर्फ गोपी से मिले और कहा कि हमारा चाचा हमें बहुत परेशान करता है। उसको कैसे ना कैसे मारना है, तो गुरुप्रीत ने कहा कि मेरे ऊपर हिण्डोली थाने में फायरिंग का केस चल रहा है मेरे ऊपर कर्जा हो गया है। गोपी ने चाचा की हत्या के लिए पांच लाख रूपये या एक बीघा जमीन, की बात की तो हमने पांच लाख रूपये की हॉ भर ली तो गुरुप्रीत ने कहा कि तुम्हारे चाचा को मार दूंगा। 27 नवंबर को मैंने मेरे भाई राजवीर को हत्या में मिलकर मेरे चाचा के 5-6 गोलिएं मारी और चले गये। मेरे भाई राजवीर को भी इस बात का पता था।